

امت مسلمہ: چار نکاتی لائچے عمل

نمایم فرحت گیلانی[°]

امت مسلمہ کو درپیش صورت حال کے حوالے سے موجودہ اور گذشتہ صدی میں ہمارے ہاں ہونے والے بیش تر فکری کام میں توجہ اس بات پر مرکوز رہی ہے کہ مغرب اور اس کے مشرقی حواری کس حکمت عملی پر عمل پیرا ہیں اور ہم کس طرح اس کے منفی اثرات سے بچ سکتے ہیں۔ اس وقت اس فکری عمل کے معیار یا افادیت سے بحث نہیں بلکہ اس حقیقت کا اظہار مقصود ہے کہ محض ر عمل میں کیے جانے والے اقدامات شاذ و تاریخی مشکل سے نکلنے میں مدد دیتے ہیں۔ کسی مشکل کا شکار ہونے والا آگے بڑھ کر اس صورت حال سے خلاصی کی راہ خود سے نہ نکال پائے اور محض حملہ آور کے وار سے بچنے کے لیے کوشش کرتا رہے تو بالآخر اس کا مقدمہ مقابل کے منسوبے کے مطابق اس کا شکار ہی بنتا ہوتا ہے۔ لہذا جس طرز فکر کا انتخاب ہم نے کیا ہے اس کے لازمی نتیجے کے طور پر ہم نہ چاہتے ہوئے اور بزمِ خود تمام تر کوشش کے باوجود بھی مادی و فکری میدانوں میں مغرب کے متعین کردہ راستوں پر چل رہے ہیں۔ ہم مغربی مفکرین کی پختہ اور خام، ہر طرح کی، خیال آرائیوں کے جوابات دینے اور اپنی دانست میں غلط فہمیاں دور کرنے میں مصروف ہیں۔ اگرچہ یہ مشق بھی افادیت سے خالی نہیں ہے، تاہم اس کا یہی نقصان کیا کم ہے کہ ہماری تمام فکری قوت الازمات کا جواب دینے اور وضاحتیں پیش کرنے میں صرف ہورہی ہے جس کے نتیجے میں ہم اپنے مسائل کا خود سے مطالعہ و تجزیہ کرنے اور اپنے حالات اور نظریات کی روشنی میں ان کا حل نکالنے سے محروم ہیں۔

° تحقیق کار، انسی نیوٹ آف پالیسی استڈیز، اسلام آباد۔

اگر بلا کم وکاست موجودہ مسائل کا حل ایک جملے میں بیان کیا جائے تو وہ یہ ہے کہ ہمیں خود اپنے ذہن سے سوچنا ہو گا۔ اپنے مسائل کا خود سے تجویز کر کے خود ان کا حل تجویز کرنا ہو گا۔ یقیناً اس عمل میں بیرونی دنیا کی آرا اور ان کی جمع کردہ معلومات معاون تو ہوں گی مگر انھیں بطور ایک وسیلہ استعمال کیا جائے نہ کہ بطور واحد وسیلہ۔ ہمیں اپنے سوچ کے انداز اور روایوں میں بنیادی تبدیلیاں لانی ہوں گی۔ اس راہ میں پہلے قدم کے طور پر معاشرے کے تمام افراد کے لیے، یا کم از کم ان افراد کے لیے جو عدم توازن، نا انصافی اور دوہرے معیارات پر منی دنیا میں ثبت تبدیلی کے خواہش مند ہیں۔ اس بات کا ادراک ضروری ہے کہ زندگی کسی فرد کی ہو، قوم کی یا کسی نظریے کی، جدوجہد، کشکش اور سعی مسلسل سے عبارت ہے۔ افراد کی طرح معاشرے بھی اپنا تشخص اور وجود صرف اسی صورت برقرار رکھ سکتے اور پروان چڑھا سکتے ہیں جب افراد معاشرہ میں مجموعی طور پر بھی عمل اور پیغم عمل کا داعیہ موجود ہے۔ بے عملی، محدود اور بہل پسندی نہ تو اس کا نئات کا مزاج ہے اور نہ اس کا نئات میں ہی قابل قبول ہے۔

— بقول اقبال —

جہش سے ہے زندگی جہاں کی یہ رسم قدیم ہے یہاں کی
 ہے دوڑتا اہبہ زمانہ کھا کھا کے طلب کا تازیانہ
 اس راہ میں مقام بے محل ہے پوشیدہ قرار میں احل ہے
 چلنے والے نکل گئے ہیں جو ٹھیرے ذرا، کچل گئے ہیں
 یہ محض ایک فلسفیانہ تعبیر نہیں بلکہ ایک زندہ حقیقت ہے کہ زندگی کی کوئی بھی سرگرمی اس وقت تک جاری نہیں رہ سکتی جب تک اس کے لیے کوئی محرك موجود نہ ہو۔ قوموں کی زندگی کو آگے بڑھنے اور مسلسل آگے بڑھتے رہنے کے لیے طلب کے جس تازیانے کی ضرورت ہوتی ہے وہ ہماری نظر میں چار عنوانات سے عبارت ہے: ہم مقصدیت، عصبیت، جذبہ، مسابقت اور جدت، حکمت۔

ہم مقصدیت

انسانوں کا کوئی گروہ صرف اسی وقت قوم کہلانے کا حق دار نہ تھا ہے جب ان میں کچھ ثقافتی اور سماجی اقدار مشترک ہوں۔ قوم کی تشكیل علاقے، زبان یا فلسفے کی بنیاد پر ہو سکتی ہے لیکن یہ عین ممکن ہے کہ قوم کے افراد کے درمیان موجود مشترکات ان کے درمیان پائے جانے والے

اختلافات کی نسبت کہیں کم ہوں۔ ایسے میں اس بات کا امکان بھی موجود رہتا ہے کہ ایک قوم کے اندر کوئی نیا شخص پروان چڑھنے لگے اور ایک نئی قوم وجود میں آجائے۔ اسی طرح یہ بھی ممکن ہے کہ افراد معاشرہ میں پائے جانے والے اختلافات زیادہ نمایاں حیثیت حاصل کر لیں اور قوم کی مشترک کشاخت معدوم ہو کر رہ جائے۔ قومیں اور قومیں اسی طرح پیدا بھی ہوتی ہیں، مثی بھی ہیں اور مضبوط تر قوموں اور نظریات کے سامنے پر ڈال کر ان میں ضم بھی ہو جاتی ہیں۔ ماضی کی کتنی ہی اقوام ہیں جن کی داستان تک آج سننے کو نہیں ملتی۔ یہ اس وقت ہوتا ہے جب غیر ارادی طور پر کسی قوم کا حصہ بن جانے والے افراد کسی مشترک مقصد سے عاری ہوں، یا جب معاشرے کے ہر فرد کا کوئی قلیل وقت یا بعض اوقات طویل مدتی مقصد تو ہو یکین بھیتیت قوم ان کے سامنے کوئی واضح مقصد نہ ہو۔ درحقیقت کسی بلند تر مشترک مقصد کا نہ ہونا ہی کسی معاشرے میں ہر صورت وہ ہوں، مقاد پرستی، تھک نظری اور کم ظرفی جیسے رذائل کا سبب بن کر معاشرے میں انتشار اور افتراق کی راہ کھولتا ہے۔

امت مسلمہ اس حوالے سے اپنی قسمت پر نازک رکھتی ہے کہ اسے ایک ایسا بلند تر اور ارفع مشترک مقصد رہبہ کائنات کی طرف سے عطا کر دیا گیا ہے جو اپنی آفاقت اور ابدیت کی وجہ سے زمان و مکان کے تمام بندھوں سے آزاد ہے۔ شاید اسلام کے عطا کردہ اس مقصد کو سیدنا رابی بن عمار سے زیادہ بہتر انداز میں کسی نے بیان نہیں کیا جنھوں نے امت مسلمہ کا مقصد بعثت ان الفاظ میں بیان فرمایا کہ ہماری آمد کا مقصد اللہ کی مشیت کے تحت اللہ کے بندوں کو انسانوں کی غلامی سے نکال کر بندوں کے رب کی غلامی میں دینا، انھیں دنیا کی تنگنائیوں سے نکال کر آخرت کی وسعتوں میں اور ادیان باطلہ کے ظلم سے نکال کر اسلام کے نظامِ عدل کے سامنے میں لانا ہے۔ یہ جملہ اپنے اندر بے پناہ وسعت اور معنویت رکھتا ہے۔ کوئی ایسا فرد اس کی حکمت سے واقف نہیں ہو سکتا جو دین کے پورے پیغام اور اس کی روح سے آگاہ نہ ہو۔ دراصل یہ مقصد اسلامی معاشرے کی بنیاد بھی ہے اور اس دنیا میں اس کا ہدف بھی۔ یہی تحریک اسلامی کا مقصد اور بنیادی دعوت بھی ہے۔ اسی کے لیے ہر فرد کو انفرادی اور اجتماعی سطح پر کوشش کرنی ہے اور اسی کے ذریعے سے اپنے لیے ابدی فلاح کا سامان کرتا ہے۔ آج اسی فکر کو اپنانے، اجاگر کرنے اور فروع دینے کی ضرورت ہے۔

عصبیت

عصبیت اور تعصّب کے الفاظ سے فوری طور پر ہن میں ایک منقی تاثرا بھرتا ہے مگر یہاں ہماری مراد ایسا جذبہ ہے جو کسی مشترک عصر یا جذبے کی وجہ سے کسی معاشرے کے افراد کو باہم پیوست رکھتا ہے۔ گویا یہ ایک طرح کی قوت محکم (cohesive force) ہے جو نہ صرف افراد اور گروہوں کو قوم اور معاشرے کی شکل دیتی ہے بلکہ ان میں آگے بڑھنے کا ولولہ اور شوق بھی پیدا کرتی ہے۔ اسی وجہ سے اب خلدون عصبیت کو کسی معاشرے کی تخلیل اور تعمیر کا بنیادی عصر قرار دیتے ہیں۔ ان کا کہنا ہے کہ ”عصبیت ہی ایک ایسا ذریعہ ہے جس سے حمایت، دفاع اور حق طلب کا جذبہ پیدا ہوتا ہے۔ غرضیکہ قوت کا بلکہ ہربات کا مدار اسی پر ہے۔“ اسی جذبے کو آج جذبہ حب الوطنی اور قومی حیثیت کا نام دیا جاتا ہے اور اسی کی بنابر افراد معاشرہ اپنے مشترک تشخص اور مشترک کے اہداف کا تعین کرتے ہیں۔ اگر اپنی قوم یا گروہ کے لیے یہ محبت اور اسے پروان چڑھانے کے لیے جدوجہد کا جذبہ ماند پڑ جائے، یعنی عصبیت عوارض کا ٹھکار ہو جائے تو قویں اپنے اہداف کو پتھرتی ہیں اور کسی دوسری عصبیت کی حامل قویں اسے روندی اور کلکتی ہوئی گزر جاتی ہیں۔

بھی حال اس نظریے اور تہذیب کا ہوتا ہے جس کے پیروکاروں میں خود اس نظریے اور اس کی بنیاد پر تخلیل پانے والی تہذیب کے لیے عصبیت برقرار نہ رہے۔ اپنے نظریے، اپنی سوچ اور اپنی قوم کو بالادست یا کم باوقار رکھنے کا داعیہ اگر کسی اندر وطنی یا یہ ورنی عامل کے نتیجے میں کمزور پڑ جائے تو ابتداءً اطاعت و ذریعہ اور بالآخر غلامی اس قوم کا مقدربن جاتی ہے۔ اس جذبے کو اجتماعی جذبہ خودی بھی کہا جاسکتا ہے۔

یہ بات اہم ہے کہ کسی بھی معاشرے میں صرف ایک عصبیت ہی موجود نہیں ہوتی بلکہ بہ یک وقت افراد معاشرہ کی وابستگی متعدد قسم کی عصبیتوں سے ہوتی ہے۔ ایک ہی فرد بہ یک وقت علاقائی، نسلی، نظریاتی، لسانی اور دیگر عصبیتوں سے مسلک ہوتا ہے۔ تاہم ایک ایسی عصبیت ضرور تمام افراد معاشرہ میں مشترک ہوتی ہے جو مختلف عصبیتوں پر بالا دست اور ان سب سے زیادہ طاقت ور ہوتی ہے۔ تیکی بالا دست عصبیت اس قوم کی شناخت اور اس کے تفاخر کا باعث بنتی ہے۔ اسلام خاندان، علاقے اور زبان وغیرہ کی عصبیتوں کی موجودگی کو تسلیم کرتا ہے اور اسے فطرت کا حصہ قرار

دیتا ہے مگر مطالبہ کرتا ہے کہ ان میں سے ہر ایک عصیت اسلام کی خاطر مطلوب عصیت و حیثیت کے تابع ہو، اور اگر کوئی دیگر عصیت اسلام کے ساتھ واپسی اور اس کی خاطر درکار حیثیت وغیرت سے بڑھ جائے تو ایسی عصیت، عصیت جاہلیہ کہلانے گی۔ گذشتہ صدی میں وطیت یا حب الوطنی کو مشترکہ بالادست عصیت کی حیثیت حاصل رہی۔ آج یورپ تو جغرافیائی سرحدوں سے ماوراء مشترکہ مقاصد اور مشترک نظر یہ کی بنیاد پر نی شناخت اپنارہا ہے، جب کہ مسلمانوں میں من و تو کی تقيیم گہری ہوتی نظر آتی ہے۔ کیا اپنی سوچ کا رخ بدلنے کے لیے یہ صورت حال ہمارے لیے کافی نہیں۔

دور حاضر میں میڈیا کی قوت کے استعمال، تعلیمی نصاب اور تعلیمی نظام اور سماجی لظم (social order) میں تبدیلی کے مل بوتے پر مسلم اقوام کو اسلام اور اس کی عطا کردہ فکر، اقدار اور طرزِ معاشرت سے دور کیا جا رہا ہے، بلکہ اگر یوں کہا جائے کہ مسلمانوں نے اپنے اذہان اور ملٹیپلیٹیں مغرب کے حرم و کرم پر چھوڑ رکھی ہیں، تو زیادہ درست ہو گا۔ بقول اقبال ۔

یورپ کی غلامی پر رضامند ہوا تو

مجھ کو تو گلہ تجھ سے ہے، یورپ سے نہیں ہے

افرادِ معاشرہ کی عام حالت یہ ہے کہ وہ اپنے مذہب، اپنی شناخت، اپنی زبان، اپنی اقدار، رسوم و رواج پر شرمذہ نظر آتے ہیں اور ہمہ وقت مغربی اقدار کی اندر چیزوں سے اس خفت کو منانے میں مصروف ہیں۔ رہن، سکون اور بول چال میں مغرب کی تقید ترقی کی نشانی اور مذہب یا اپنی روایات کا حوالہ دقیانویسیت کی علامت سمجھا جاتا ہے۔ اس وقت امت کے ہر دانا و بینا فرد کا فرض ہے کہ وہ اپنے مذہب، اپنی روایات اور اپنی اقدار کو سمجھنے، ان کو پروان چڑھانے اور ان کے لیے جذبہ حیثیت پیدا کرنے کی کوشش کرے۔ اگر یہ جذبہ معدوم ہو گیا تو رہی سہی شناخت اور مزاحمت بھی دم توڑ دے گی اور معاشرہ کلیتاً مغرب کے رنگ میں رنگ جانے کو اپنی خوش بختی سمجھے گا۔

اس حوالے سے یہ بات مدنظر رکھنا بھی ضروری ہے کہ اپنے مذہب، وطن اور اقدار کے لیے عصیت کا مطلب ہرگز یہ نہیں ہے کہ دیگر اقوام، مذاہب اور نظریات کے خلاف جذبات کو ابھارا جائے۔ ایک مسلمان کا ظرف کشاوہ اور سوچ آفتابی ہوئی چاہیے، اسے یہ سمجھنا چاہیے کہ دنیا

میں موجود ہر تہذیب اور اس تہذیب کے ہمروں دنیا کا حصہ ہیں۔ جس طرح یہ بات ضروری ہے کہ بہترین بات ان کے سامنے پیش کی جائے، اسی طرح اس بات سے اختلاف کو بھی ان کا حق تسلیم کیا جائے۔ طائف کی گھٹائی میں پیش آنے والا واقعہ اور اس موقع پر نبی رحمتؐ کا اسوہ یہ سبق دیتا ہے کہ جو آج حق سے اعراض کر رہا ہے کل وہی حق کا علم بردار بھی بن سکتا ہے۔

جدبہ مسابقت

یہ ذکر ہو چکا ہے کہ تو میں اسی صورت میں برقرارہ سکتی اور ترقی کر سکتی ہیں جب ان میں آگے بڑھنے اور مسلسل آگے بڑھنے رہنے کا داعیہ موجود ہو۔ اگر افراد قوم کسی بھی سُنگ میل کو منزل سمجھ کر قبول کر لیں گے تو قوم کا انجام محض ہلاکت ہو گا۔ مسلسل سفر اور ترقی کے اس جذبے کو اس وقت ہی برقرار رکھا جاسکتا ہے جب افراد کو بہ حیثیت قوم کسی سے مقابلہ درپیش ہو۔ اگر کوئی فرد یا معاشرہ یہ تصور کر لے کہ اس کا کوئی مقابلہ یا حریف نہیں اور اسے کسی سے مقابلہ درپیش نہیں تو اس بات کا قوی امکان ہے کہ آگے بڑھنے کی جدوجہد تو درکنار عمومی زندگی کی ضروریات کی تکمیل کے لیے درکار کوشش بھی ایک بوجھ بن جائے گی، اور قوم کا ہر فرد انفرادی و اجتماعی زندگی میں اپنے فرائض و واجبات سے بھی پہلو تھی اور صرف نظر کرنے لگے گا۔ تیش اور تسالیں پسندی اس میں سراست کر جائے گی اور رفتہ رفتہ اسے زندگی کی دوڑ سے نکال باہر کر دے گی۔

درحقیقت مسابقت کا یہ جذبہ بھی عصیت کی ہی پیداوار ہے۔ ہر قوم اپنے نظریے، اپنی تہذیب اور اپنی ثقافت کو بلند تر اور بالا دست دیکھنا چاہتی ہے اور یہی خواہش اسے مجبور کرتی ہے کہ وہ مختلف تہذیب، ثقافت اور نظریے کی حامل دیگر اقوام کو اپنامقابل قرار دے کر زندگی کے ہر میدان میں ان سے آگے بڑھنے کی کوشش کرے۔ یہ جدوجہد اور کاوش اس قوم کی ترقی کا سبب بنتی ہے۔ اسی کوشش کے نتیجے میں قومیں بدلتے ہوئے حالات اور بڑھتی ہوئی ضروریات کے مطابق اپنی روایات، طرز فکر اور طرز زندگی میں تبدیلی بھی لاتی ہیں مگر اس میں اس احتیاط کی ضرورت ہوتی ہے کہ یہ تبدیلی خود ان کی تجویز کردہ یا اخذ شدہ ہو، کسی دوسرے کی مسلط کردہ نہ ہو۔

مسابقت کا یہی جذبہ بعض اوقات مقاومت یا تصادم کی شکل اختیار کر لیتا ہے۔ برتری کی خواہش، تسلط اور اختیار کی ہوں میں تبدیل ہو جاتی ہے اور جاہلنا تھبب قومی و اجتماعی زندگی کے

تمام ثابت پہلوؤں پر حادی ہو جاتا ہے۔ انسانی معاشروں میں موجود فطری اختلاف اس قدر ناقابل برداشت بن جاتا ہے کہ مفہوم اور مکالمے کے تمام راستے مسدود کر کے جابرانہ قوت کا استعمال واحد راستے کے طور پر انپالیا جاتا ہے۔ آج کی دنیا کو بھی یہی معمر درپیش ہے۔ اس وقت کی بالادست قوت اس بات کو تسلیم کرنے سے یکسر منکر ہے کہ دنیا مختلف قوموں کی آماجگاہ ہے اور ان میں سے ہر ایک کے لیے خود اس کا نظریہ، اس کی اپنی تہذیب اور ثقافت اہم تر ہے۔ دنیا کی تمام اقوام کو ان کے تمام تر تنوع کے باوجود ایک گلوبل ورلڈ آرڈر کے جال میں جگڑ لینے کی ہوں نے بخوبی میں فساد برپا کر رکھا ہے۔ اگرچہ طاقت کے استعمال اور قوموں کے درمیان باہمی تصادم کے امکانات کو ختم نہیں کیا جاسکتا مگر فکر و نظر کی پختگی اور ممتازت کی حامل تمام اقوام نے افہام و تفہیم اور پرامن بقاء باہمی کے تمام راستے بند ہو جانے کے بعد ہی اس تباہ کن آپشن کو انپالیا ہے۔

اس بات سے انکار ممکن نہیں کہ دنیا میں موجود مختلف نظریات، مختلف مکاتب فکر اور مختلف نقطہ ہائے نظر، ایک دوسرے سے مختلف ہونے کی وجہ سے ایک دوسرے کے مقابل بھی ہیں۔ ان کے درمیان توافق کی بے شمار صورتیں ممکن ہیں مگر ان کے درمیان خود کو دوسرے سے زیادہ مفید اور موثر و ممتاز ثابت کرنے کی جدوجہد بھی ہر لمحہ برپا ہے۔ اولاً تو ہر فرد کو کھلے دل سے یہ تسلیم کرنا چاہیے کہ دنیا میں مختلف تہذیبیں اور ثقافتیں موجود ہیں اور ان میں ہر ثقافت اور ہر تہذیب اپنی جدا گانہ خصوصیات اور منفرد مقام رکھتی ہے۔ یہی اعتراف حقیقت دلوں میں وسعت اور سوچ میں کشاوری پیدا کر سکتا ہے۔ اس کے ساتھ ساتھ یہ بات بھی تسلیم کی جانی چاہیے کہ ہر ثقافت سے وابستہ افراد اس کی ترویج کے لیے کوشش رہتے ہیں اور اس فطری جذبے کو دبایا نہیں جاسکتا۔

تہذیبوں اور تہذیب کی بنیاد پر قائم معاشروں کے درمیان تصادم کی صورت اس وقت پیدا ہوتی ہے جب کوئی ایک معاشرہ اپنی تہذیبی اقدار و روایات کو کسی دوسرے معاشرے پر ٹھوننے کی کوشش کرتا ہے۔ دور حاضر میں پوری دنیا کے اندر موجود معاشروں میں ان کے تاریخی، جغرافیائی اور نظریاتی پس منظر سے قطع نظر اور ان کے حالات و تجربات کے اختلاف کے باوجود زندگی کے تمام شعبوں میں یکساں نظام رانج کرنے کی کوشش نے پوری دنیا کو ایک میدان جنگ بنا دیا ہے۔ چونکہ ہر معاشرے کے افراد اپنی تہذیب و ثقافت سے جذباتی وابستگی رکھتے ہیں اس لیے وہ

اس شفاقتی دہشت گردی کی مزاحمت کر رہے ہیں۔ اپنے نظریے اور ثقافت سے کسی قوم کی وابستگی جس قدر مضبوط اور گہری ہے، اس کی مزاحمت میں بھی اسی قدر شدت ہے۔ اگر اس مزاحمت کو دشمنی سے تعبیر کیا جائے تو اسے جہالت اور بحکم نظری کے سوا کوئی نام نہیں دیا جاسکتا۔

اس وقت مسلم امہ کو جو چیلنج درپیش ہے وہ دراصل تہذیب کی بقا کا چیلنج ہے۔ یہ ایک مسلمہ حقیقت ہے کہ مغرب اپنے طرزِ زندگی، اپنے نظام حکومت اور اپنی ثقافت کو دنیا بھر کے معاشروں میں فروغ دینا چاہتا ہے اور اس مقصد کے حصول کے لیے وہ تمام وسائل استعمال کر رہا ہے جنہیں ہارڈ اور سافٹ پاور کا نام دیا جاتا ہے۔ اس شفاقتی حملے کے روی میں جہاں ایک طرف امت کا ایک حصہ اپنی تہذیب اور ثقافت سے بیگانگی کو وقت کا تقاضا خیال کر رہا ہے وہاں ان کی ایک بڑی تعداد اس تہذیب، سوچ اور نظریے کی بقا کے لیے کٹ مرنے کو تیار ہے اور اس پر حملہ آور ہر قوت کے خلاف کسی بھی حد تک جانے پر آمادہ ہے۔ اس حوالے سے خطرناک ترین بات یہ ہے کہ یہ دونوں طبقات ایک دوسرے کو اپنا حریف سمجھتے ہیں۔ اس طرح مسلم معاشرے خود اپنی تنظیم کھو رہے ہیں۔ اس طرح انھیں نہ صرف داخلی انتشار کا سامنا ہے بلکہ انھیں عصر حاضر کی بالادست تہذیب کی عسکری، اقتصادی، نظریاتی اور ثقافتی یلغار کا مقابلہ بھی درپیش ہے۔

ضرورت اس بات کی ہے کہ قوم کی وحدت کو اجاگر کرتے ہوئے اس سوچ کی ترویج کے لیے کوشش کی جائے کہ ہمیں امت میں موجود تمام گروہوں، فرقوں اور مکاہب فلکر کے افراد کو اسلامی معاشرے کی عمومی اصلاح و ترقی کے لیے خیرخواہی کے چذبے کے تحت تعاون اور مکالمے کا عمل تو جاری رکھنا ہو گا لیکن مسلم شخص کو اپنی بنیادی شاخت قرار دیتے ہوئے اپنی صلاحیتوں، وسائل اور وقت کو پوری امت کے مفاد کے لیے استعمال کرنا ہو گا۔ اس کے نتیجے میں ہی ترقی، بالادستی اور خوش حالی کی میں الاقوامی دوڑ میں ہم آگے بڑھ سکیں گے۔ لا اکراه فی الدین کا یہی وہ تصور ہے جو اسلام کی انفرادیت اور شخص ہونے کے ساتھ ساتھ تمام انسانوں کو اپنی آزاد مرضی کے ساتھ اسلام یا کفر پر جیئے کا حق دیتا ہے اور اقلیتوں کے حقوق کو تحفظ بھی فراہم کرتا ہے۔

جدّت و حکمت

اگرچہ اس ضمن میں کچھ اشارے اور کی بحث میں حب موضع آتے رہے ہیں لیکن

قومی زندگی کے اس پہلوکی اہمیت کے پیش نظر اسے الگ سے بھی جانے اور سامنے رکھنے کی ضرورت ہے۔ بدلتے ہوئے حالات کے تقاضوں کو مجھنا اور اس کے مطابق ردیل ظاہر کرنا حکمت کی سادہ تعریف ہو سکتی ہے۔ تاہم یہ بات ذہن میں رکھنی از حد ضروری ہے کہ حالات کے مطابق اپنے عمل میں تبدیلی، قوم کے بنیادی اصول، ضوابط اور اجتماعی مقاصد کی حدود میں رہ کر ہونی چاہیے۔ محض حالات کے مطابق خود کو ڈھال لیتا مفاد پرستی، جب کہ حالات کو مفہوم حکمت کا عملی اختیار کرنا اور اپنے مقاصد حاصل کرنا عقل مندی، فراست اور حکمت ہے۔ اسی طرح فرسودہ روایات اور جاہلہ اور رسم کے ساتھ صرف اس بنا پر چھٹے رہنا کہ حسیناً مَا وَجَدْنَا عَلَيْهِ اَبَاءَنَا ط (المائدہ ۱۰۳:۵)، بھی ایک قابلی افسوس رویہ ہے۔ آئین نو سے ڈرنا اور طرز کہن پر آئنا درحقیقت قوموں کے لیے مسابقت کی عالمی دوڑ میں ناکامی کا باعث بن جاتا ہے۔ نبی راہیں تراشا اور جدید خیالات اور رحمانات کو صحمندانہ رُخ دینا خود کسی معاشرے، تہذیب اور تمدن کی بقا کے لیے بھی ناگزیر ہے۔ گویا کرنے کا کام یہ ہوا کہ مرعوبیت سے نکل کر اپنے مذهب، اپنی روایات، اپنے دین اور اپنی ثقافت کے لیے ثابت عصیت پیدا کی جائے، اسے فروغ دیا جائے اور اسے اپنی سوچ کا محور قرار دیا جائے۔ صرف اسی صورت میں ہم خود اپنے ذہن سے سوچ سکیں گے، جب ہم اس مرعوبیت سے نکل آئیں کہ مغربی مفکرین کی آزادیاہ بادوٹوق اور قابلی عمل اور معلومات نیک و شہبے سے بالاتر ہیں۔ ہمیں فکر کے اس تسلسل کو جاری رکھنا ہوگا جس کی بنا مسلمان معاشروں میں خود اللہ تعالیٰ نے رکھی ہے۔ ہمیں اسی انداز فکر سے خود کو وابستہ کرنا ہوگا اور موجودہ حالات کے مطابق تمام دستیاب وسائل سے استفادہ کرتے ہوئے جدید مسائل سے نہیں ہوگا۔ اپنے وسائل کو ترقی دینا اور ان پر انحصار کی عادت کو اپنانا ہوگا۔ نظریاتی و عملی ترجیحات کے نئے برے سے تعین (redefinition) کا یہ عمل جبرا مسلط کرنا ممکن نہیں۔ یہ صرف اسی وقت ہوگا جب معاشرے کے تمام افراد یا کم از کم ان کی ایک کثیر تعداد پورے شعور اور احساس کے ساتھ اس عمل میں شریک ہو۔ اگر اس تدبیر کو اپنالیا جائے تو گویا نصف کام مکمل ہو جائے گا۔ گھر کی چھت اور دیواریں مغلبوط ہوں تو ہاہر چاہے طوفان بلا خیر ہی کیوں نہ ہو گھر کے کینوں کو نقصان نہیں پہنچا سکتا، مگر اس عمل میں اعتدال کی راہ اپنالیا جائے۔ نہ تو خود کو اس قدر محدود و مقید کر لیا جائے کہ

مکینوں کا دم گھنٹے لگے اور نہ تازہ ہوا کے شوق میں اتنے راستے ہی بنا دیے جائیں کہ دیوار کا کھڑا رہنا ہی ناممکن ہو جائے اور عمارت دھڑام سے زمین بوس ہو جائے۔ گویا خود معاشرے میں پیدا ہونے والے یا پیدوں اثاثت کے تحت پنپنے والے نئے رجحانات و خیالات کی راہ بند نہ کی جائے بلکہ علی وجہ بصیرت ان میں سے ہر ایک کا تجویز کیا جائے۔ اس کے پس منظر، مقاصد، اثاثت و عواقب کا جائزہ لیا جائے اور خذ ما صفائی و دع ما کدر کے نتیجیں اصول کے مطابق عمده اور اچھی سوچ کو تو اپنے ہاں حسب ضرورت تمیم یا اضافے کے ساتھ فروغ کا موقع دیا جائے، مگر منفی اور بد نیتی پر بھی امور کو پوری قوت سے مسترد کر دیا جائے۔

اگر تصادم ناگزیر ہو تو اس سے نظریں چنان بزوی اور حماقت ہے۔ بصورت دیگر اس سے اجتناب کرتے ہوئے خود اپنی اصلاح و ترقی کی طرف توجہ دی جائے۔ اس نکتے کی تفہیم کے لیے چین کے اس فرد کی مثال موثر ہو گی جس سے پوچھا گیا کہ تبت میں انسانی حقوق سے متعلق دنیا بھر میں چینی مخالف مظاہرے ہو رہے ہیں، کیا آپ اس پر اپنے رو عمل کا اظہار نہیں کریں گے، تو اس نے جواب دیا کہ اگر چین اب سے ۲۰ سال قبل اس قسم کے واقعات پر اپنا رو عمل دکھاتا تو اس وقت کی بالادست قوتوں ہم پر چڑھ دوڑتیں۔ ہم نے ان کی طرف توجہ کرنے کی بجائے خود کو مضبوط کیا اس لیے آج یہ لوگ ہمارے خلاف صرف مظاہرے ہی کر سکتے ہیں، جب کہ ہم اب بھی ان کی طرف توجہ نہیں دیں گے اور اپنے استحکام اور ترقی کا سفر جاری رکھیں گے۔ یہاں تک کہ اب سے ۲۰ سال بعد کسی کو ہمارے خلاف مظاہرے کی بھی جرأت نہیں ہو گی۔ لہذا اپنے اداروں کو مضبوط بنایا جائے، اپنی صلاحیتوں پر اعتماد کیا جائے اور اس حوالے سے کسی دوسرے کا انتظار نہ کیا جائے۔ ہمدرانوں یا معاشرے کے دیگر افراد کی سوچ اور طرزِ فکر میں ثابت تبدیلی کی ہر ممکن کوشش تو ضرور کی جائے مگر اس حوالے سے خود اپنے عمل کے آغاز کے لیے کسی کا انتظار نہ کیا جائے۔ وقت طور پر جو سختیاں یا پابندیاں برداشت کرنی پڑیں انھیں بہتر مستقبل اور دیرپا امن و خوشحالی کے لیے خدہ پیشانی سے برداشت کیا جائے کیونکہ جدا گانہ شخص اور وقار جفا کشی کا تقاضا کرتا ہے۔